

و سُورَةُ الْبَقْرَةِ

آيَات٢٩ تا

﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَقَوَّنُ﴾ الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بَنَاءً وَأَنْزَلَ مِنَ السَّمَاءِ مَاءً فَأَخْرَجَ بِهِ مِنَ الشَّمَرَاتِ رِزْقًا لَكُمْ فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ ﴿٢﴾ وَإِنْ كُنْتُمْ فِي رَبِّ مِمَّا نَزَّلَنَا عَلَى عَبْدِنَا فَاتُوا بِسُورَةٍ مِنْ مِثْلِهِ صَوْدُونَا شُهَدَاءَ كُمْ مِنْ دُونِنَا اللَّهِ إِنْ كُنْتُمْ صَدِيقِنَ ﴿٣﴾ فَإِنْ لَمْ تَفْعَلُوا وَلَنْ تَفْعَلُوا فَاتَّقُوا النَّارَ الَّتِي وَقُوْدُهَا النَّاسُ وَالْحِجَارَةُ أَعْدَتْ لِلْكُفَّارِنَ ﴿٤﴾ وَبَشِّرِ الَّذِينَ آتَيْنَا وَعَمِلُوا الصَّلِحَاتِ أَنَّ لَهُمْ جَنَّتٍ تَجْرِي مِنْ تَحْتِهَا الْأَنْهَرُ كُلَّمَا رِزْقُهُمْ مِنْ ثَمَرَةِ رِزْقٍ قَالُوا هَذَا الَّذِي رِزَقْنَا مِنْ قَبْلُ وَأَتَوْا بِهِ مُتَشَابِهًاتٍ وَلَهُمْ فِيهَا أَزْوَاجٌ مُطْهَرَةٌ وَهُمْ فِيهَا خَلِيلُونَ ﴿٥﴾ إِنَّ اللَّهَ لَا يَسْتَحِي أَنْ يَضْرِبَ مَثَلًا مَا بَعْوَذَةَ فَمَا قَوَّهَا فَلَمَّا الَّذِينَ آتَيْنَا فَيَعْلَمُونَ أَنَّهُ الْحَقُّ مِنْ رَبِّهِمْ وَلَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهِهَا مَثَلًا يُضْلِلُ بِهِ كَثِيرًا وَيَهْدِي بِهِ كَثِيرًا وَمَا يُضْلِلُ بِهِ إِلَّا الْفَسِيقِينَ ﴿٦﴾ الَّذِينَ يَنْقُضُونَ عَهْدَ اللَّهِ مِنْ بَعْدِ مِيثَاقِهِ سَوْيَقْطَعُونَ مَا

أَمْرَ اللَّهِ بِهِ أَنْ يُوْصَلَ وَيُقْسِدُونَ فِي الْأَرْضِ ۖ أُولَئِكَ هُمُ
الْخَسِرُونَ ۝ كَيْفَ تَكْفُرُونَ بِاللَّهِ وَكُنْتُمْ أَمْوَالًا فَاحْيَاكُمْ ۚ ثُمَّ
يُمْتَكِّمُ ثُمَّ يُحْيِيْكُمْ ثُمَّ إِلَيْهِ تُرْجَعُونَ ۝ هُوَ الَّذِي خَلَقَ لَكُمْ مَا فِي
الْأَرْضِ جَمِيعًا ۖ ثُمَّ اسْتَوَى إِلَى السَّمَاءِ فَسَوَّهُنَّ سَبْعَ سَمَوَاتٍ ۖ
وَهُوَ بِكُلِّ شَيْءٍ عَلِيمٌ ۝

سورہ البقرۃ کے تیرے رکوع میں قرآن کی دعوت کا خلاصہ آ گیا ہے کہ قرآن اپنے
محاطب کو کیا ماننے کی دعوت دیتا ہے اور اس کی پاکار کیا ہے۔ جیسا کہ میں عرض کر چکا ہوں،
سورہ البقرۃ کے نزول سے قبل دو تھائی قرآن نازل ہو چکا تھا۔ ترتیب مصحف کے اعتبار سے
وہ قرآن بعد میں آئے گا، لیکن ترتیب نزولی کے اعتبار سے وہ پہلی منظر میں موجود ہے۔ لہذا
سورہ البقرۃ کے پہلے دو رکوعوں میں مکی قرآن کے مباحث کا خلاصہ بیان کر دیا گیا ہے اور
تیرے رکوع میں قرآن مجید کی دعوت کا خلاصہ اور لب لباب آ گیا ہے، جبکہ قرآن مجید کا
فلسفہ اور بعض نہایت اہم موضوعات و مسائل کا خلاصہ چوتھے رکوع میں بیان ہوا ہے۔ اب ہم
تیرے رکوع کا مطالعہ کر رہے ہیں:

آیت ۲۱ (۲۱) يَا يَاهَا النَّاسُ اعْبُدُوْا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَفَقَّوْنَ ۝ ”اے لوگو! بندگی اختیار کرو اپنے اُس رب (مالک) کی جس نے تم کو
پیدا کیا اور تم سے پہلے جتنے لوگ گزرے ہیں (انہیں بھی پیدا کیا) تاکہ تم فتح سکو۔“
یہ قرآن کی دعوت کا خلاصہ ہے اور یہی تمام انبیاء و رسول ﷺ کی دعوت تھی۔ سورہ
الاعراف اور سورہ ہود میں ایک ایک رسول کا نام لے کر اس کی دعوت ان الفاظ میں بیان کی
گئی ہے: (۱۰) قَاتَلُوكُمُ اللَّهُ مَا لَكُمْ مِنْ إِلَهٍ غَيْرُهُ ۝ ”اے میری قوم کے لوگو! اللہ کی
بندگی کرو، تمہارا کوئی اور الہ اُس کے سوانحیں نہیں ہے۔“ سورہ الشراء میں رسولوں کی دعوت کے
 ضمن میں بار بار یہ الفاظ آئے ہیں: (۱۱) فَاتَّقُوا اللَّهَ وَأَطِيعُونِ ۝ ”پس اللہ کا تقویٰ اختیار
کرو اور میری اطاعت کرو۔“ سورہ نوح میں حضرت نوح ﷺ کی دعوت ان الفاظ میں بیان
ہوئی: (۱۲) أَنِ اعْبُدُوْا اللَّهَ وَاتَّقُوهُ وَأَطِيعُونِ ۝ ”کہ اللہ کی بندگی کرو، اس کا تقویٰ اختیار
کرو اور میری اطاعت کرو۔“

پھر از روئے قرآن یہی عبادت رب انسان کی غایتِ تخلیق ہے۔ (۱۳) وَمَا خَلَقْتُ

الْجِنَّ وَالْإِنْسَ إِلَّا يُعْبُدُونَ ﴿٤﴾ (الذِّرْيَتْ) ”اور ہم نے جتوں اور انسانوں کو پیدا ہی صرف اس لیے کیا ہے کہ ہماری بندگی کریں۔“ چنانچہ تمام رسولوں کی دعوت بھی یہی ”عبادت رب“ ہے اور محمد رسول اللہ ﷺ کی دعوت بھی یہی ہے لیکن یہاں ایک بہت برا فرق واقع ہو گیا ہے۔ وہ یہ کہ باقی تمام رسولوں کی دعوت کے ضمن میں صیغہ خطاب ”یقُومُ“ ہے۔ یعنی ”اے میری قوم کے لوگو!“ جبکہ یہاں صیغہ خطاب ہے: ”يَا إِيَّاهُ النَّاسُ“ یعنی ”اے بنی نوع انسان!“ معلوم ہوا کہ محمد رسول اللہ ﷺ سے پہلے تمام رسول ﷺ صرف اپنی اپنی قوموں کی طرف آئے جبکہ پیغمبر آخرا زمان حضرت محمد رسول اللہ ﷺ کے آخری اور کامل رسول ہیں جن کی دعوت آفاقی ہے۔

عام طور پر لوگ جو غلط راستہ اختیار کر لیتے ہیں اُس پر اس دلیل سے جھے رہتے ہیں کہ ہمارے آباء و اجداد کا راستہ یہی تھا۔ «الَّذِي خَلَقَكُمْ وَالَّذِينَ مِنْ قَبْلِكُمْ» کے الفاظ میں اس دلیل کا رارڈ بھی موجود ہے کہ جیسے تم مخلوق ہو دیے ہی تھہارے آباء و اجداد بھی مخلوق تھے جیسے تم خطا کر سکتے ہو اسی طرح وہ بھی تو خطا کر سکتے تھے۔ لہذا یہ نہ دیکھو کہ آباء و اجداد کا راستہ کیا تھا، بلکہ یہ دیکھو کہ حق کیا ہے۔

﴿لَعَلَّكُمْ تَفَقَّهُونَ ﴿٥﴾ ”تاکہ تم فتح سکو،“ یعنی دنیا میں افراط و تفریط کے دھکوں سے فتح سکو اور آخرت میں اللہ کے عذاب سے فتح سکو۔ ان دونوں سے اگر پچنا ہے تو اللہ کی بندگی کی روشن اختیار کرو۔

۲۲ ﴿الَّذِي جَعَلَ لَكُمُ الْأَرْضَ فِرَاشًا وَالسَّمَاءَ بِنَاءً﴾ ”جس نے تمہارے لیے زمین کو فرش بنادیا اور آسمان کو چھپت بنادیا۔“
 ﴿وَأَنْزَلَ مِنَ السَّمَاءِ مَاءً﴾ ”اور آسمان سے پانی برسایا۔“
 ﴿فَأَخْرَجَ بِهِ مِنَ الشَّمَرِاتِ رِزْقًا لَكُمْ﴾ ”پھر اس (پانی) کے ذریعے سے (زمیں سے) ہر طرح کی پیداوار نکال کر تمہارے لیے رزق بھی پہنچایا۔“
 ﴿فَلَا تَجْعَلُوا لِلَّهِ أَنْدَادًا وَأَنْتُمْ تَعْلَمُونَ ﴿٦﴾ ”تو ہرگز اللہ کے مذ مقابل نہ ظہر او جانتے بوجھتے۔“

وَأَنْتُمْ تَعْلَمُونَ کا ایک مطلب یہ بھی ہے کہ جب تم بھی مانتے ہو کہ اس کائنات کا خالق اللہ کے سوا کوئی نہیں تو پھر اس کے شریک کیوں ظہرتے ہو؟ اہل عرب یہ بات مانتے تھے کہ کائنات کا خالق صرف اللہ ہے البتہ جو ان کے دیوی دیوتا تھے انہیں وہ سمجھتے تھے کہ

یہ اللہ کے اوتار ہیں یا اللہ کے ہاں بہت پسندیدہ ہیں، اُس کے محبوب ہیں، اُس کے اولیاء ہیں، اُس کی بیٹیاں ہیں، لہذا یہ شفاعت کریں گے تو ہمارا بیڑا پار ہو جائے گا۔ ان سے کہا جا رہا ہے کہ جب تم یہ مانتے ہو کہ کائنات کا خالق ایک اللہ ہے، وہی اس کا مدبر ہے تو اب کسی کو اس کا مدد مقابل نہ بناؤ۔

انداد "نِدَاد" کی جمع ہے، اس کا معنی مدد مقابل ہے۔ خطبہ جمعہ میں آپ نے یہ الفاظ سنے ہوں گے: "لَا إِنْدَادَ لَهُ وَلَا نِدَادٌ"۔ حضرت عبد اللہ بن مسعود رض بیان کرتے ہیں کہ میں نے رسول اللہ ﷺ سے دریافت کیا: اللہ کے نزدیک سب سے بڑا گناہ کون سا ہے؟ آپ ﷺ نے فرمایا: ((أَنْ تَجْعَلَ لِلَّهِ نِدَادًا وَهُوَ خَلَقُكُمْ)) یہ کہ تو اس کا کوئی مدد مقابل شریک یا مدد مقابل نہیں ہے۔ اس ضمن میں رسول اللہ ﷺ امت کو اس درجے توحید کی باریکیوں تک پہنچا کر گئے ہیں کہ ایسے تصورات کی بالکل جزو کث جاتی ہے۔ ایک صحابیؓ نے آپ ﷺ کے سامنے ایسے ہی کہہ دیا: "ما شاء الله وما شئت" یعنی جو اللہ چاہے اور جو آپ چاہیں۔ آپ ﷺ نے انہیں فوراً نوک دیا اور فرمایا: ((أَجَعَلْتَنِي لِلَّهِ نِدَادًا؟ مَا شاء الله وَحْدَهُ)) "کیا تو نے مجھے اللہ کا مدد مقابل بنا دیا ہے؟ (بلکہ وہی ہو گا) جو تھا اللہ چاہے۔" (۲) اس کائنات میں مشیت صرف ایک ہستی کی چلتی ہے۔ کسی اور کی مشیت اس کی مشیت کے تابع پوری ہو جائے تو ہو جائے لیکن مشیت مطلق صرف اُس کی ہے۔ یہاں تک کہ قرآن حکیم میں رسول اللہ ﷺ سے فرمایا گیا:

﴿إِنَّكَ لَا تَهْدِي مِنْ أَحْبَبْتُ وَلِكُنَّ اللَّهُ يَهْدِي مَنْ يَشَاءُ﴾ (القصص: ۵۶)
 "(اے نبی! یقیناً آپ جسے چاہیں اُسے ہدایت نہیں دے سکتے، بلکہ اللہ جسے چاہتا ہے ہدایت دیتا ہے۔"

اگر ہدایت کا معاملہ رسول اللہ ﷺ کے اختیار میں ہوتا تو ابو طالب دنیا سے ایمان لائے بغیر

(۱) صحیح البخاری، کتاب تفسیر القرآن، باب قوله تعالى: ﴿فَلَا تَجْعَلُوا لِلَّهِ الْأَنْدَادًا وَأَنْتُمْ تَعْلَمُونَ﴾۔ صحیح مسلم، کتاب الایمان، باب کون الشرک اقیع الذنوب..... الخ۔

(۲) ان الفاظ میں یہ حدیث علامہ محمد بن عبد الوہاب نے "کتاب التوحید" میں ناسی کے حوالے سے درج کی ہے۔ منہ احمد میں الفاظ وارد ہوئے ہیں: ((أَجَعَلْتَنِي وَاللَّهُ عَذْلًا؟)) کیا تو نے مجھے اور اللہ کو برادر دیا؟" (مرتب)

رخصت نہ ہوتے۔

ان دو آیتوں میں توحید کے دونوں پہلو بیان ہو گئے، تو حید نظری بھی اور تو حید عملی بھی۔ تو حید عملی یہ ہے کہ بندگی صرف اُسی کی ہے۔ اب اگلی آیت میں ایمان بالرسالت کا بیان آ رہا ہے۔

آیت ۲۲ ﴿ وَإِنْ كُنْتُمْ فِي رَبِّ مِمَّا نَزَّلْنَا عَلَىٰ عَبْدِنَا ﴾ "اور اگر تم واقتنا شک میں ہو اس کلام کے بارے میں جو ہم نے اتنا را اپنے بندے پر (کہ یہ ہمارا نازل کردہ ہے یا نہیں) "،

﴿فَاتُوا بِسُورَةٍ مِّنْ مِثْلِهِ ص﴾ "تو لے آؤ ایک ہی سورت اس جیسی۔"

"تعارف قرآن" (۱) میں یہ بات تفصیل سے بیان کی گئی تھی کہ قرآن حکیم میں ایسے پانچ مقامات ہیں جہاں پر یہ چیلنج موجود ہے کہ اگر تمہارا یہ خیال ہے کہ یہ کلام محمد (صلی اللہ علیہ وسلم) کی اختراع ہے تو تم بھی مقابلے میں ایسا ہی کلام پیش کرو۔ سورۃ الطور کی آیات ۳۲، ۳۳ میں ارشاد ہوا: "کیا ان کا یہ کہنا ہے کہ اسے محمد (صلی اللہ علیہ وسلم) نے خود گھڑ لیا ہے؟ بلکہ حقیقت یہ ہے کہ یہ ماننے کو تیار نہیں۔ پھر چاہیے کہ وہ اسی طرح کا کوئی کلام پیش کریں اگر وہ سچے ہیں"۔ سورۃ بنی اسراء میں (آیت ۸۸) میں فرمایا گیا کہ "اگر تمام جن و انس جمع ہو کر بھی اس قرآن جیسی کتاب پیش کرنا چاہیں تو ہرگز نہیں کر سکیں گے، چاہے وہ سب ایک دوسرے کے مد دگار ہی کیوں نہ ہوں"۔ پھر سورۃ ہود (آیت ۱۳) میں فرمایا گیا کہ "(اے بنی) ان سے کہہ دیجیے (اگر پورے قرآن کی نظیر نہیں لا سکتے) تو ایسی دس سورتیں ہی گھڑ کر لے آؤ!"، اس کے بعد مزید سچے اتر کر جسے بر سیلیں تنزل کہا جاتا ہے سورۃ یونس (آیت ۳۸) میں اس جیسی ایک ہی سورت بنا کر لے آنے کا چیلنج دیا گیا۔ مذکورہ بالاتمام مقامات کی سورتوں میں ہیں۔ پہلی مدنی سورۃ "ابقرۃ" کی آیت زیر مطالعہ میں یہی بات بڑے اہتمام کے ساتھ فرمائی گئی کہ اگر تم لوگوں کو اس کلام کے بارے میں کوئی شک ہے جو ہم نے اپنے بندے پر نازل کیا ہے (کہ یہ اللہ کا کلام نہیں ہے) تو اس جیسی ایک سورت تم بھی موزوں کر کے لے آؤ! یہ ایک سورت سورۃ العصر کے مساوی بھی ہو سکتی تھی، سورۃ الکوثر کے مساوی بھی ہو سکتی تھی۔

﴿وَادْعُوا شُهَدَاءَ كُمْ مِّنْ دُونِ الْلَّهِ إِنْ كُنْتُمْ صَدِقِينَ﴾ "اور بالا لو اپنے

(۱) "تعارف قرآن" پر مشتمل سلسلہ مضمومین حکمت قرآن کے صفحات میں ۲۰۰۵ء کے دوران شائع ہوتا رہا ہے اور اب یہ کتابی صورت میں دستیاب ہے۔ (مرتب)

سارے مددگاروں کو اللہ کے سوا اگر تم سچ ہو۔“

قریش کا خیال یہ تھا کہ شعراء کے پاس جن ہوتے ہیں، جو انہیں شعر سکھاتے ہیں، ورنہ عام آدمی تو شعر نہیں کہہ سکتا۔ چنانچہ فرمایا کہ جو بھی تمہارے مددگار ہوں، ایک اللہ کو چھوڑ کر جس کی بھی تم مدد حاصل کر سکتے ہو؛ جنات ہوں یا انسان ہوں، خطیب ہوں، شعراء ہوں یا ادیب ہوں، ان سب کو جمع کر لو اور اس قرآن جیسی ایک ہی سورت بنانے کے لئے آؤ، اگر تم سچ ہو۔

قرآن کا انداز یہ ہے کہ وہ اپنے اندر جھانکنے کی دعوت دیتا ہے۔ چنانچہ یہاں گویا آنکھوں میں آنکھیں ڈال کر یہ کہا جا رہا ہے کہ حقیقت میں تمہیں اس قرآن کے کلام الہی ہونے میں کوئی مشکل نہیں ہے، یہ تو تم محض بات بنا رہے ہو۔ اگر تمہیں واقعۃ مشک ہے، اگر تم اپنے دعوے میں سچ ہو تو آؤ میدان میں اور اس جیسی ایک ہی سورت بنالا وَا!

آیت ۲۳ ﴿فَإِنْ لَمْ تَفْعَلُوا وَلَنْ تَفْعَلُوا﴾ ”پھر اگر تم ایسا نہ کر سکو، اور ہرگز نہ کر سکو گے!“

ذرا انداز دیکھئے، کیسا تحدی اور چیلنج کا ہے! اور یہ چیلنج اللہ کے سوا کوئی نہیں دے سکتا۔ یہ انداز دنیا کی کسی کتاب کا نہیں ہے، یہ دعویٰ صرف قرآن کا ہے۔ کیسا دونوں کیا دلوں کیا انداز ہے: ”پھر اگر تم نہ کر پاؤ، اور تم ہرگز نہیں کر پاؤ گے۔“

﴿فَاتَّقُوا النَّارَ إِنَّمَا وَقُودُهَا النَّاسُ وَالْحِجَارَةُ﴾ ”تو پھر بچو اس آگ سے جس کا ایندھن نہیں گے انسان اور پتھر۔“

جہنم کے ایندھن کے طور پر پتھروں کا ذکر خاص طور پر کیا گیا ہے۔ اس کے دو امکانات ہیں۔ ایک تو یہ کہ آپ کو معلوم ہے پتھر کے کوئی آگ عام لکڑی کے کوئی لے کے مقابلے میں بڑی سخت ہوتی ہے۔ لہذا جہنم کی آگ بہت بڑے بڑے پتھروں سے دہکائی جائے گی۔ دوسرے یہ کہ مشرکین نے جو معبود تراش رکھے تھے وہ پتھر کے ہوتے تھے۔ مشرکین کو آگاہ کیا جا رہا ہے کہ تمہارے ساتھ تمہارے ان معبودوں کو بھی جہنم میں جھوٹکا جائے گا تاکہ تمہاری حسرت کے اندر اضافہ ہو کہ یہ ہیں وہ معبود ان باطل جن سے ہم دعا کیں مانگا کرتے تھے، جن کے سامنے مانچے بیکتے تھے، جن کے سامنے ڈنڈوت کرتے تھے، جن کو چڑھاوے چڑھاتے تھے!

﴿أَعِدَّتُ لِلْكُفَّارِينَ﴾ ”تیار کی گئی ہے کافروں کے لیے۔“

یہ جہنم مکررین حق کے لیے تیار کی گئی ہے۔ اب یہاں گویا ایمان باللہ اور ایمان

بالرسالت کے بعد ایمان بالآخرت کا ذکر آگیا۔

آیت ۲۵ ﴿وَبَشِّرُ الَّذِينَ آمَنُوا وَعَمِلُوا الصَّلِحَاتِ﴾ ”اور بشارت دے دیجیے (اے نبی!) ان لوگوں کو جو ایمان لائے اور جنہوں نے نیک عمل کیے“
 ﴿أَنَّ لَهُمْ جَنَّتٌ تَجْرِي مِنْ تَحْتِهَا الْأَنْهَارُ﴾ ”کہ ان کے لیے ایسے باغات ہیں جن کے نیچے ندیاں بہتی ہوں گی۔“

یہ لفظی ترجمہ ہے۔ مراد اس سے یہ ہے کہ جن کے دامن میں ندیاں بہتی ہوں گی۔ اس لیے کہ فطری باغ عام طور پر ایسا ہوتا ہے کہ جس میں ذرا اونچائی پر درخت لگے ہوئے ہیں اور دامن میں ندی بہتی ہے، جس سے خود بخود آب پاشی ہو رہی ہے اور درختوں کی جڑوں تک پانی پہنچ رہا ہے۔

﴿كُلَّمَا رُزِقُوا مِنْهَا مِنْ ثَمَرَةِ رِزْقَنَا﴾ ”جب بھی انہیں دیا جائے گا وہاں کا کوئی پہل رزق کے طور پر (یعنی کھانے کے لیے)“
 ﴿فَالْوُلَا هَذَا الَّذِي رُزِقْنَا مِنْ قَبْلُ﴾ ”وہ کہیں گے یہ تو رہی ہے جو ہمیں پہلے بھی ملتا تھا،“

﴿وَاتُّوَا بِهِ مُتَشَابِهَاتِهَا﴾ ”اور دیے جائیں گے ان کو پہل ایک صورت کے۔“
 اس کا ایک مفہوم تو یہ ہے کہ جنت میں اہل جنت کی جواباتی دعوت یا ابتدائی ضیافت (ملتفی) ہو گی اس میں انہیں وہی پہل پیش کیے جائیں گے جو دنیا میں معروف ہیں، مثلاً انار، انگور، شبیب، کھجور وغیرہ۔ اہل جنت انہیں دیکھ کر کہیں گے کہ یہ تو وہی پہل ہیں جو ہم دنیا میں کھاتے آئے ہیں، لیکن جب انہیں چکھیں گے تو ظاہری مشابہت کے باوجود ذاتیتے میں زمین و آسمان کا فرق پائیں گے۔ اور ایک مفہوم یہ بھی لیا گیا ہے کہ اہل جنت کو جنت میں بھی وہی پہل ملتے رہیں گے، لیکن ہر بار اُن کا ذائقہ بدلتا رہے گا۔ ان کی شکل و صورت وہی رہے گی، لیکن ذائقہ وہ نہیں رہے گا۔ لہذا یہ دنیا والا معاملہ نہیں ہو گا کہ ایک ہی شے کو کھاتے کھاتے انسان کی طبیعت بھر جاتی ہے۔

﴿وَلَهُمْ فِيهَا أَزْوَاجٌ مُطْهَرَةٌ﴾ ”اور ان کے لیے اُس (جنت) میں نہایت پاک بکار بیویاں ہوں گی۔“

﴿وَهُمْ فِيهَا خَلِدُونَ﴾ ”اور وہ اس میں رہیں گے ہمیشہ ہمیش۔“
 ان پانچ آیات (۲۱ تا ۲۵) میں ایمانیات ہلاش یعنی ایمان باللہ ایمان بالرسول اور

ایمان بالآخرۃ کی دعوت آگئی۔ اب آگے کچھ مضمونی سائل زیر بحث آئیں گے۔

آیت ۲۶ ﴿إِنَّ اللَّهَ لَا يَسْتَحِي أَنْ يَضْرِبَ مَثَلًا مَا بَعُودَةَ فَمَا فَوْقَهَا﴾

”یقیناً اللہ اس سے نہیں شرماتا کہ بیان کرے کوئی مثال مجھر کی یا اس چیز کی جو اس سے بڑھ کر ہے۔“

کفار کی طرف سے قرآن کے بارے میں کئی اعتراضات اٹھائے جاتے تھے۔ وہ بھی بھی اس چیلنج کا مقابلہ کرنے کے جو قرآن نے انہیں ﴿فَأَنْتُمْ بُشُورٌ قِنْ مَقْتُلِهِ﴾ کے الفاظ میں دیا تھا، لیکن خواہ مخواہ کے اعتراضات اٹھاتے رہے۔ یہ بالکل ایسی ہی بات ہے جیسے کسی مصور کی تصویر پر اعتراض کرنے والے تو بہت تھے لیکن جب کہا گیا کہ یہ برش لجھیجے اور ذرا اس کوٹھیک کر دیجیے تو سب پچھے ہٹ گئے۔ قرآن کے مقابلے میں کوئی سورت لانا تو ان کے لیے ممکن نہیں تھا لیکن ادھر ادھر سے اعتراضات کرنے کے لیے ان کی زبانیں کھلتی تھیں۔ ان میں سے ان کا ایک اعتراض یہاں نقل کیا جا رہا ہے کہ قرآن مجید میں کمھی کی تشبیہ آئی ہے یہ تو بہت حقیری شے ہے۔ کوئی اعلیٰ متكلم اپنے اعلیٰ کلام میں ایسی حقیر چیزوں کا تذکرہ نہیں کرتا۔

قرآن مجید میں مکڑی جیسی حقیر شے کا بھی ذکر ہے، چنانچہ یہ کوئی اعلیٰ کلام نہیں ہے۔ یہاں اس کا جواب دیا جا رہا ہے۔ دراصل تشبیہ اور تمثیل کے اندر مثال لہ اور مثال یہ میں مناسبت اور مطابقت ہونی چاہیے۔ یعنی کوئی تمثیل یا تشبیہ بیان کرنی ہو تو جس شے کے لیے تشبیہ دی جا رہی ہے اس سے مطابقت اور مناسبت رکھنے والی شے سے تشبیہ دی جانی چاہیے۔ کوئی شے اگر بہت حقیر ہے تو اسے کسی عظمت والی شے سے آخر کیتے تشبیہ دی جائے گی؟ اسے تو کسی حقیر شے ہی سے تشبیہ دی جائے گی تو تشبیہ کا اصل مقصد پورا ہو گا۔ چنانچہ فرمایا کہ اللہ تعالیٰ کے لیے یہ کوئی شرم یا عار کی بات نہیں ہے کہ وہ مجھر کی مثال بیان کرے یا اس چیز کی جو اس سے بڑھ کر ہے۔ لفظ ”فَوْقَهَا“ (اس سے اوپر) میں دونوں معنی موجود ہیں۔ یعنی کمتر اور حقیر ہونے میں اس سے بھی بڑھ کر کیا یہ کہ اس سے اوپر کی کوئی شے۔ اس لیے کہ کمھی یا مکڑی بہر حال مجھر سے ذرا بڑی شے ہے۔

﴿فَإِنَّ الَّذِينَ آمَنُوا فَيَعْلَمُونَ أَنَّهُ الْحَقُّ مِنْ رَبِّهِمْ﴾ ”تو جلوگ صاحب ایمان ہیں وہ جانتے ہیں کہ یہ یقیناً حق ہے ان کے رب کی طرف سے۔“

﴿وَأَمَّا الَّذِينَ كَفَرُوا فَيَقُولُونَ مَاذَا أَرَادَ اللَّهُ بِهِلْدَأَ مَثَلًا﴾ ”اور جنہوں نے کفر کیا سو وہ کہتے ہیں کہ کیا مطلب تھا اللہ کا اس مثال سے؟“

حق کے مکرناک بھوں چڑھا رہے ہیں اور اعتراض کر رہے ہیں کہ اس مثال سے اللہ نے کیا مرادی ہے؟ اس ضمن میں اگلا جملہ بہت اہم ہے۔
 (بِعِصْلٍ بِهِ كَثِيرًا وَيَهْدِي بِهِ كَثِيرًاۚ) ”گمراہ کرتا ہے اللہ تعالیٰ اس کے ذریعے سے بہتوں کو اور ہدایت دیتا ہے اسی کے ذریعے سے بہتوں کو۔“

ان مثالوں کے ذریعے اللہ تعالیٰ بہت سوں کو گمراہی میں جتنا کر دیتا ہے اور بہت سوں کو راہ راست دکھا دیتا ہے۔ معلوم ہوا کہ ہدایت اور گمراہی کا دار و مدار انسان کی اپنی داخلی کیفیت (subjective condition) پر ہے۔ آپ کے دل میں خیر ہے، بھلانی ہے، آپ کی نیت طلب ہدایت اور طلب علم کی ہے تو آپ کو اس قرآن سے ہدایت مل جائے گی، اور اگر دل میں زلف ہے، کجی ہے، نیت میں تیز ہ اور فساد ہے تو اسی کے ذریعے سے اللہ آپ کی گمراہی میں اضافہ کر دے گا۔ لیکن اللہ تعالیٰ کا کسی کو ہدایت دینا اور کسی کو گمراہی میں جتنا کر دینا الہ پنہیں ہے، کسی قاعدے اور قانون کے بغیر نہیں ہے۔
 (وَمَا يُضْلِلُ بِهِ إِلَّا الْفَسِيقُونَ) ”اور نہیں گمراہ کرتا وہ اس کے ذریعے سے مگر صرف سرکش لوگوں کو۔“

اس سے گمراہی میں وہ صرف انہی کو جتنا کرتا ہے جن میں سرکشی ہے، تعدادی ہے، تکبر ہے۔
 انکی آیت میں ان کے اوصاف بیان کردیے گئے۔

اے ۲۔ (الَّذِينَ يَنْقُضُونَ عَهْدَ اللَّهِ مِنْ بَعْدِ مِيقَاتِهِ) ”جو توڑ دیتے ہیں اللہ کے (ساتھ کیے ہوئے) عہد کو مضبوط باندھ لینے کے بعد۔“

اللہ تعالیٰ اور بندے کے درمیان سب سے بڑا عہد ”عہد الاست“ ہے، جس کا ذکر سورۃ الاعراف میں آئے گا۔ یہ عہد عالم ارواح میں تمام ارواح انسانیہ نے کیا تھا، ان میں میں بھی تھا، آپ بھی تھے، سب تھے۔ الفرض تمام کے تمام انسان جتنے آج تک دنیا میں آچے ہیں اور جو قیامت تک ابھی آنے والے ہیں، اس عہد کے وقت موجود تھے، لیکن صرف ارواح کی شکل میں تھے، جسم موجود نہیں تھے۔ اور یہ بات یاد رکھیے کہ انسان کا روحاںی وجود مکمل وجود ہے اور اولاد تحقیق اُسی کی ہوئی تھی۔ ”عہد الاست“ میں تمام بھی آدم سے اللہ تعالیٰ نے دریافت فرمایا: **الْكُنْتُ بِرِبِّكُمْ** (کیا میں تمہارا رب نہیں ہوں؟) سب نے ایک ہی جواب دیا: نہیں! (کیوں!) تو یہ جو فاسق ہیں، نافرمان ہیں، سرکش ہیں، انہوں نے اس عہد کو توڑا اور اللہ کو اپنا لکھا!

اپنا خالق اور اپنا حاکم نامنے کی بجائے خود حاکم بن کر بیٹھ گئے اور اس طرح کے دعوے کے: «الْيُسْرَ لِي مُلْكُ مِصْرَ» "کیا مصر کی بادشاہی میری نہیں ہے؟" غیر اللہ کی حاکیت (sovereignty) کو تسلیم کرنا سب سے بڑی بغاوت، سرکشی، فتنہ اور نافرمانی ہے، خواہ وہ ملوکیت کی صورت میں ہو یا عمومی حاکیت (Popular Sovereignty) کی صورت میں۔

﴿وَيَقْطَعُونَ مَا أَمْرَ اللَّهُ بِهِ آنَ يُوصَلَ﴾ "اور کامنے ہیں اُس چیز کو جسے اللہ نے جوڑنے کا حکم دیا ہے،"

اللہ نے صدر حی کا حکم دیا ہے، قطع رحمی کرتے ہیں۔ مال کی طلب میں، اُس کے مال کو تھیانے کے لیے بھائی بھائی کو ختم کر دیتا ہے۔ انسان اپنی ذاتی اغراض کے لیے، اپنے تکبر اور تلقی کی خاطر تمام اخلاقی حدود کو پس پشت ذال دیتا ہے۔ ہماری شریعت کا فلسفہ یہ ہے کہ ہمیں دو طرح کے تعلقات جوڑنے کا حکم دیا گیا ہے۔ ایک تعلق ہے بندے کا اللہ کے ساتھ۔ اس کا تعلق "حقوق اللہ" سے ہے۔ جبکہ ایک تعلق ہے بندوں کا بندوں کے ساتھ۔ یہ "حقوق العباد" سے متعلق ہے۔ اللہ کا حق یہ ہے کہ: ((كُوُنُوا عِبَادَ اللَّهِ إِخْوَانًا)) "سب آپس میں بھائی بھائی ہو کر اللہ کے بندے بن جاؤ۔" ^(۱) اس ضمن میں اہم ترین رحمی رشتہ ہے، یعنی گے بہن بھائی۔ پھر دادا دادی کی اولاد میں تمام پچازادوں اور غیرہ (cousins) آجائیں گے۔ اس کے اوپر پردا دادا دادی کی اولاد کا دارہ مزید وسیع ہو جائے گا۔ اسی طرح اوپر چلتے جائیں یہاں تک کہ آدم و حوا پر تمام انسان جمع ہو جائیں گے۔ تو رحمی رشتہ کی بڑی اہمیت ہے۔ یہاں فاسقین کی دو صفات بیان کر دی گئیں۔ ایک یہ کہ وہ اللہ کے عہد کو مضبوطی سے باندھنے کے بعد توڑ دیتے ہیں اور دوسرا یہ کہ جن رشتہوں کو اللہ نے جوڑنے کا حکم دیا ہے یہ انہیں قطع کرتے ہیں۔

﴿وَيَقْسِدُونَ فِي الْأَرْضِ﴾ "اور زمین میں فساد برپا کرتے ہیں۔"

مذکورہ بالا دونوں چیزوں کے نتیجے میں زمین میں فساد پیدا ہوتا ہے۔ انسان اللہ کی اطاعت سے باغی ہو جائیں یا آپس میں ایک دوسرا یہ کی گرد نہیں کائے گیں تو اس کا نتیجہ فساد فی الارض کی صورت میں نکلتا ہے۔

(۱) صحيح البخاري، كتاب الأدب، باب ما ينهى عن التحاسد والتتدابر وباب الهجرة۔
وصحیح مسلم، كتاب البر والصلة والأدب، باب تحريم التحاسد والبغض والتتدابر۔

﴿أُولَئِكَ هُمُ الْخَسِرُونَ﴾ "یہی لوگ نقصان اٹھانے والے ہیں۔"

یہی لوگ ہیں جو بالآخر خری اور داٹی خسارے میں رہنے والے ہیں۔

آیت ۲۸ ﴿كَيْفَ تَكُفُّرُونَ بِاللَّهِ وَكُنْتُمْ أَمْوَاتًا فَأَحْيَاكُمْ﴾ "تم کیسے کفر کرتے ہو اللہ کا حال انکہ تم مردہ تھے، پھر اس نے تمہیں زندہ کیا۔"

﴿ثُمَّ يُمْسِكُمْ ثُمَّ يُحِيدُكُمْ ثُمَّ إِلَيْهِ تُرْجَعُونَ﴾ "پھر وہ تمہیں مارے گا، پھر جلائے گا، پھر تم اسی کی طرف لوٹادیے جاؤ گے۔"

اس مقام پر ایک بڑی گہری حکمت اور فلسفہ کی بات بیان کی گئی ہے جو آج نگاہوں سے بالکل اوجھل ہو چکی ہے۔ وہ یہ کہ ہم دنیا میں آنے سے پہلے مردہ تھے (کُنْتُمْ أَمْوَاتًا)۔ اس کے کیا معنی ہیں؟

یہ ضمنوں سورۃ غافر سورۃ المؤمن میں زیادہ وضاحت سے آیا ہے جو سورۃ البقرۃ سے پہلے نازل ہو چکی تھی۔ لہذا یہاں ابھائی تذکرہ ہے۔ وہاں اہل جہنم کا قول باس الفاظ نقل ہوا ہے: ﴿رَبَّنَا اَمْتَنَّا اَنْثَيْنِ وَاحْيَيْسْنَا اَنْثَيْنِ فَاعْتَرَفْنَا بِدُنُوبِنَا فَهُلْ إِلَى خُرُوفٍ مِّنْ سَبِيلٍ﴾ "اے ہمارے رب! تو نے دو مرتبہ ہم پر موت وارد کی اور دو مرتبہ ہمیں زندہ کیا، اب ہم نے اپنے گناہوں کا اعتراف کر لیا ہے، تو اب یہاں سے نکلنے کا بھی کوئی راستہ ہے؟" اس سے یہ حقیقت واضح ہوئی کہ انسان کی تخلیق اول عالم ارواح میں صرف ارواح کی حیثیت سے ہوئی تھی۔ احادیث میں الفاظ وارد ہوئے ہیں: ((الاَرْوَاحُ جُنُودٌ مُّجَنَّدَةٌ)) [تفق علیہ] یعنی ارواح جمع شدہ شکروں کی صورت میں تھیں۔ ان ارواح سے وہ عہد لیا گیا جو "عہدِ النُّسُت" کہلاتا ہے۔ پھر انہیں سلا دیا گیا۔ یہ گویا پہلی موت تھی جو ہم گزار آئے ہیں۔

(آپ جانتے ہیں کہ مردہ معدوم نہیں ہوتا، بے جان ہوتا ہے، ایک طرح سے سویا ہوا ہوتا ہے۔ قرآن حکیم میں موت اور نیند کو باہم تشبیہہ دی گئی ہے۔) پھر دنیا میں عالمِ خلق کا مرحلہ آیا، جس میں تناسل کے ذریعے سے اجداد انسانیہ کی تخلیق ہوتی ہے اور ان میں ارواح پھوکی جاتی ہیں۔ حضرت عبداللہ بن مسعود رضی اللہ عنہ سے مروی تشقیق علیہ حدیث کے مطابق رحم مادر میں جنین جب چار ماہ کا ہو جاتا ہے تو اس میں وہ روح لا کر پھونک دی جاتی ہے۔ یہ گویا پہلی موت مرتبہ کا زندہ کیا جانا ہو گیا۔ ہم اس دنیا میں اپنے جسد کے ساتھ زندہ ہو گئے، ہمیں پہلی موت کی نیند سے جکاد یا گیا۔ اب ہمیں جو موت آئے گی وہ ہماری دوسری موت ہو گی اور اس کے نتیجے میں ہمارا جسد وہیں چلا جائے گا جہاں سے آیا تھا (یعنی منی میں) اور ہماری روح بھی

جہاں سے آئی تھی وہیں واپس چلی جائے گی۔ یہ فلسفہ حکمت قرآنی کا بہت گہرا فکر ہے۔ آیت ۲۹ «هُوَ الَّذِي خَلَقَ لَكُمْ مَا فِي الْأَرْضِ جَمِيعًا» ”وہی ہے جس نے پیدا کیا تمہارے لیے جو کچھ بھی زمین میں ہے۔“

اس آیت میں خلافت کا مضمون شروع ہو گیا ہے۔ حدیث میں آتا ہے: ((إِنَّمَا الَّذِي يَخْلُقُ لَكُمْ وَآتُكُمْ خُلُقَتُمْ لِلآخرَةِ)) ”یہ دنیا تمہارے لیے بنائی گئی ہے اور تم آخرت کے لیے بنائے گئے ہو۔“ اگلی آیت میں حضرت آدم ﷺ کی خلافت ارضی کا ذکر ہے۔ گویا زمین میں جو کچھ بھی پیدا کیا گیا ہے وہ انسان کی خلافت کے لیے پیدا کیا گیا ہے۔

﴿ثُمَّ أَسْتَوَى إِلَى السَّمَاءِ فَسَوَّهُنَّ سَبْعَ سَمَوَاتٍ﴾ ”پھر وہ متوجہ ہوا آسمانوں کی طرف اور انہیں ٹھیک ٹھیک سات آسمانوں کی شکل میں بنادیا۔“

یہ آیت تاحال آیاتِ تشاہدات میں سے ہے۔ سات آسمانوں کی کیا حقیقت ہے، ہم ابھی تک پورے طور پر اس سے واقف نہیں ہیں۔

﴿وَهُوَ بِكُلِّ شَيْءٍ عَلِيمٌ﴾ ”اور وہ ہر چیز کا علم رکھنے والا ہے۔“ اسے ہر شے کا علم حقیقی حاصل ہے۔



بانی تنظیم اسلامی ڈاکٹر اسرار احمد کی تازہ ترین تالیف

تعارف قرآن

مع

عظمت قرآن

• سفید کاغذ • عمرہ طباعت • دیدہ زیب نائل

• صفحات: 176 • قیمت: 90 روپے

مکتبہ خدام القرآن لاہور